

ஈத்தியந்தை

வடபகுதி ஜக்கிய மேற்பார்வைச் சபையின் வெளியீடு


மலர் : 25

இதழ் : 10

Alpar Private Technology Services
Alpar Private TECHNOLOGY SERVICES
121, POINT-VIDEO ROAD
NALLUR, JAFFNA
No. 1

யாழ்ப்பானம்

1970 ஆணி



காட்டுறவுச் சங்கங்களுக்குத் தேவையான
புத்தகங்களும் பத்திரிக்களும்

தீமே காட்டப்பட்டிருக்கும் பட்டியலிலுள்ள புத்தகங்களும், பத்திரிக்களும் எங்களிடம் விற்பனைக்கிறுக் கின்றன. தங்கள் தேவைகளை எங்களிடம் பெற்றுக் கொள்ளலாம்.

ரூபா-சதம்

1. கடன் மனுப்பத்திரம் -03
2. கடன் முறி -03
3. மத்தியஸ்தர் மனு -03
4. கேள்விப் பத்திரம் -03
5. அங்கத்தவர் பாஸ்புத்தகம் (நாணய சங்கம்)		-25
6. நோ. கூ. ச. ,,, -50
7. அங்கத்தவர் பேரேடு	...	7-25
8. பொதுப் பேரேடு (நாணய சங்கம்)	...	3-50
9. ,,, ,,, (பண்டசாலை)	6-00
10. கடன் இடாப்பு	...	3-00
11. அங்கத்தவர் இடாப்பு	...	1-50
12. காசப்புத்தகம் (நாணய சங்கம்)		5-00
13. ,,, (பண்டசாலை)	7-00
14. சிட்டைப்புத்தகம் பண்டசாலை 20/1	...	3-25
15. ,,, 18/1	...	7-00
16. மனேஜர் பிளைப்பத்திரம்	...	-20
17. பொருள் பேரேடு (பண்டசாலை)	...	6-00
18. அங்கத்தவர் மனுப்பத்திரம்	...	-03
19. பங்கு இடாப்பு	...	3-50
20. பங்குப்பணச்சிட்டை	...	1-00
21. வினோபொருள் இடாப்பு	...	3-50
22. உப-விதிகள் ப. நோ. கூ. சங்கம்	...	-40
23. விவசாயக் கடன் மனுப்பத்திரம்	...	-05
24. விவசாயக் கடன் முறி	...	-06
25. விவசாயக் கடன்-இனைப்பு	i	-03
26. விவசாயக் கடன்-இனைப்பு (புத்தகம்) ii	...	6-75
27. விவசாயக் கடன்-இனைப்பு	iii	3-00
28. விவசாயக் கடன்-இனைப்பு	iv	3-30
29. செசவுச் சங்க உபவிதி		-40
30. ப. நோ. கூ. ச. காசப்புத்தகம் புதியது	...	6-00
31. விற்பனைச் சிட்டை 8/1	...	3-75
32. சமாசங்களின் கணக்குமுறை	...	3-50
33. ப. நோ. கூ. ச. சமாச உபவிதி	...	-45
34. கடற்றெழுமிலாளர் கூ.வி. சங்க உபவிதிகள்	...	-75

வடபகுதி ஜக்கியா மேற்பார்வைச் சபை

காங்கேந்துறை வீதி, யாழ்ப்பானம்.

Appropriate Technology Services

121, POINT-PELCO ROAD
NALLUR, JAFFNA
No. 1691

இந்த இதழில்.....

ஆசிரியர் தலையங்கம்	3
கூட்டுறவுச் செய்திகள்	5
தமிழகத்தில் கூட்டுறவின் சாதனை	10
ஏனிந்தப் புன்சிப்பு?	17
—அளவையூர் சஞ்சீவி	
இலங்கையின் பயிர்ச்செய்கை விருத்திபற்றிய சில பிரச்சினைகள்	19
சுருக்கி	25
—S. T. தம்பிராசா	

அட்டைப்படம்

வடபகுதியில் கூட்டுறவிற்கு ஒளியேற்றிய கூட்டுறவுத் தந்தை அமரர் வி. வீரசிங்கம் இவ்விதழின் அட்டைக்கு அழகூட்டுகின்றார். அன்னை சர்வதேசக் கூட்டுறவுத்தினத்தில் நினைவு கூர்ந்து, அவரது ஒப்பாயிக் கூட்டுறவு வாழ்க்கைபோல் எமது வாழ்க்கையையும் அமைத்துக்கொள்ளத் திடங்கொள்வோமாக!

இலையற்ற புகையின்பம் தருவது

J.M.T. ரதி பீடி

காரம், மணம், குணம் யாவும் நிறைந்தது

J.M.T. ரதி பீடி

சிறந்த புகையிலைக் கலவைகளைக் கொண்டு
கைதேர்ந்தவர்களின் மேற்பார்வையின் கீழ்
தயாரிக்கப்படுவது

J.M.T. ரதி பீடி

மக்கள் விரும்புவது

J.M.T. ரதி பீடி

இன்றே வாங்கிப் பாவித்துப் பயன்டையுங்கள்
எங்கும் கிடைக்கும்

J.M.T. ரதி பீடி

உற்பத்தியரளர்கள்:

யாற்பாணம் மலையாளம் புகையிலை

ஜூக்கிய வியாபாரச் சங்கத்துடன்

உங்கள் தேவைக்கு தொடர்பு கொள்ளுங்கள்

தொலைபேசிலை: 543

Appropriate Technology Services

121, POINT-PEDRO ROAD

NALLUR, JAFFNA

No.

ஐக்கியதீபம்

“ஒன்றுபட்டால் உண்டு வாழ்வு”

ஆசிரியர்: து. சீனிவாசகும், B.A. J.P.,

மலர் 25 | யாழ்ப்பாணம் 1970 ஆணி | இதழ் 10

கூட்டணி அரசாங்கம்

அமைதியான முறையில் வாக்குச்சுதந்திரம் மூலம் இலங்கைமக்கள் பெறும் புரட்சியை உண்டு பண்ணி யிருக்கிறார்கள். தங்களுக்குத் தேவையான அரசாங்கத் தை மக்கள் தெரிந்தெடுத்து விட்டார்கள்.

பிரதமர் ஸ்ரீ மாவோ பண்டாரநாயக்கா புத்திசா

வித்தனமாகத் தனதுமந்திரி மார்களைத் தெரிந்தெடுத்திருக்கின்றனர். அவர்கள் தகுதிவாய்ந்தவர்களாகவும் மக்களின் மதிப்பைப் பெற்றவர்களுமாக இருப்பதும், சிம்மாசனப் பிரசங்கத்தில் செயற்படுத்தப்போவதாகப் பல வரவேற்கத்தகுந்த விஷயங்களை

எடுத்துரைத்ததும் இவ்வரசாங்கம் நீண்டகாலம் நீடித்து நாட்டிற்குச் சிறந்தொண்டு ஆற்றுமென்பதற்குச் சான்று கூறுகின்றன.

சிம்மாசனப்பிரசங்கத்தில் இலங்கை முழுச்சதந்திரமுடைய நாடாகப் பிரகடனப்படுத்தப்படுமென்றும், அதன் பொருட்டு நாடாஞ்சும் சபை அரசியல் நிர்ணய சபையாகத் தொண்டாற்று மென்றும் இலங்கையில் வாழும் சகலபிரஜைகளுக்கும் நீதியும் நியாயமும் வழங்கப்படுமென்றும் மகாதேசாதிபதி எடுத்துரைத்ததும்யாவருக்கும் மகிழ்ச்சிதரக்கூடியதொன்றாகும். இலங்கைவாழ் மக்கள் எச்சாதியினராயினும் எச்சமயத்தைக்கைக்கொள்ளுபவராயினும், சிறுபான்மையினராயினும் பெரும்பான்மையினராயினும் சகலருக்கும் சமய, பாஸூச்சதந்திரம் வழங்கப்படுவதோடு அடிப்படைச் சுதந்திரமும் வழங்கப்படுமென அறிவிக்கப்

பட்டது. எனவே, இலங்கைசுரியான பாதையில் போய்க் கிருக்கிறதென்பதும் உலகம்போற்றும் முறையில் செயற்படுகிறதென்பதும் கண்கடு.

கூட்டுறவு இயக்கம் பலபடுத்தப்படுமென்பதும் பொருளாதாரம் இவ்வியக்கம் மூலமும் வளர்க்கப்படுமென்பதும் கூட்டுறவாளருக்குப் பெருமகிழ்ச்சியைக்கொடுப்பதுடன் அவர்கள் பால் பெரும் பொறுப்பையும் சுமத்துகிறது. கூட்டுறவு இயக்கத்திற்கெனத்தனிமந்திரி நியமிக்காதது ஒரு பெருங் குறையாகும். அரசு ஆணைக்குமுனின் சிபாரசுகளை மக்கள், முக்கியமாகக் கூட்டுறவாளர்கள் அலசி ஆராய்ந்து தங்கள் கருத்தைத் தெரிவிப்பதற்கு வசதியளித்து, அவர்களின் கருத்திற்கிணங்க, சிலமாற்றங்களுடன் இவ்வரசாங்கம் அச்சிபாரசுகளை நடைமுறைக்குக் கொண்டு வருதல் நன்றெனக் கருத்துத் தெரிவிக்க விரும்புகிறோம்.

கூட்டுறவுச் செய்திகள்

வருடாந்தப் பொதுக்கூட்டம்

கறுக்காய்த்தீவு ப. நோ. கூ. சங்கத்தின் வருடாந்தப் பொதுக்கூட்டம் அன்மையில் நடைபெற்றது. காரியாலயப் பரிசோதகர் திரு. சண்முகராசா பேசுகையில் கடந்த காலங்களிலும் பார்க்க இச்சங்கம் முன்னேறி வருவதை சங்க எண் பார்வை அறிக்கை காட்டுகின்றது என்று குறிப்பிட்டார். சகல மக்களின் தேவைகளையும் இச்சங்கம் பூர்த்தி செய்யக்கூடியதாக விளங்க வேண்டுமென்றும், இப்பகுதி மக்கள், கூடுமானவரை தமது பாவணப்பொருட்களை சங்கத்திலேயே கொள்வனவு செய்யவேண்டுமெனவும் இல்லாத பொருட்களை நிருவாக சபையிடமோ அல்லது முகாமையாளரிடமோ முறையிட்டு அவற்றைச் சங்கத்தில் பெறக்கூடிய வகையில் செய்ய வேண்டும் எனவும் கேட்டுக்கொண்டார்.

கூட்டுறவு வட்டாரப் பரிசோதகர் திரு. க. வைத்

திலிங்கம் பேசுகையில் கடன் பெற்று அதைத் திரும்பச் செலுத்துவதில் இச்சங்கம் நிதானமாக நடந்து கொள்கின்றது என்று குறிப்பிட்டார். மேலும் அவர் பேசுகையில் முகாமையாளரின் சேவையைப் பாராட்டினார்.

திருஷிகப் போதனைசிரியர் திரு. இ. புவனேந்திரன் பேசுகையில் இப்பகுதியில் 300 ஏக்கர் வரையில் உவர் நிலம் இருப்பதாகவும் அவற்றை மீட்பதற்கு வேண்டிய முறைகளைக் கையாள் வதோடு நவீன விவசாய முறைகளைக் கையாள வேண்டும் என்றும் குறிப்பிட்டார்.

புதுவருட உத்தியோகத் தர் தெரிவில் திரு. க. வைரவ நாதன் தலைவராகவும், திரு. பொ. இராசலிங்கம் உபதலைவராகவும், திரு. வே. திருநாவுக்கரசு கௌரவ காரியதரிசியாகவும் தெரிவு செய்யப்பட்டனர்.

அந்திமான அந்நியச் சௌவணியைச் சம்பாதித்தது

வடமாகாண கடற்றெலூ மிலாளர் கூட்டுறவுச் சங்கங் களின் சமாசம் 1968 ஆம் ஆண்டில் அதிகப்படியான அந்நிய சௌவணியைச் சம்பாதித்துள்ளது.

1968 ஆம் ஆண்டில் 60 இலட்சம் ரூபா பெறுமதி யான பொருட்களை ஏற்று மதி செய்த இச்சமாசம் 1969 ஆம் ஆண்டில் 1கோடி ரூபாவினை அந்நிய சௌவணியாக ஈட்டியுள்ளது. 1967, 1968 ஆகிய இரு ஆண்டுகளிலும் மேற்படி சமாசத்திற்கு முறையே ரூ. ரூ. 18,077-01, ரூ. 15,272-66 நட்டமேற்பட்டுள்ளது. 1969 ஆம் ஆண்டில் அந்நிய சௌவணியை கூடுதலாகச் சம்பாதித்தன் மூலம் ரூ. 6,140 வினை சுத்த இலாபமாக இச்சமாசம் பெற்றுள்ளது.

1-10-69 — 31-3-70 க்கு மிடையில் இச்சமாசம் 1054 அந்தர் 79 இருத்தல் கடலட்டையினையும், 55 அந்தர் 33 இருத்தல் சுருப்பீவியினையும் சிங்கப்பூருக்கு ஏற்று மதி செய்துள்ளது. கிழக்குப்பாக்கிஸ்தானுக்கு 318 அந்தர் சங்கையும் மேற்படி சமாசம் ஏற்றியுள்ளது.

இவற்றின் மூலம் முறையே ரூ. 338,598-03, ரூ. 61, 126-30, ரூ. 111, 247-50 அந்நிய சௌவணியாக ஈட்டியுள்ளது.

இச்சமாசம் 21,100 இருத்தல் கடலட்டையினை சிங்கப்பூருக்கு விரைவில் ஏற்றுமதி செய்ய இருக்கின்றது. அத்துடன் 2 இலட்சம் பெறுமதியான சங்கினை ஏற்றுமதி செய்வதற்கு கிழக்குப்பாக்கிஸ்தானுடன் பேச்சவார்த்தை நடாத்தி வருகின்றது.

இச்சமாசத்துடன் இனைக்கப்பட்ட சங்கங்களுள் 1-10-68 தொடக்கம் 10-4-70 வரை நயினுதீவு கடலட்டை, சங்கு பிடியாளர் கூட்டுறவு ஐ. நா.விற் பனைச்சங்கம் ரூ 218,884-24 பெறுமதியான சங்கையும் ரூ. 75653-13 பெறுமதியான கடலட்டையையும் ரூ. 67,411-40 பெறுமதியான சருப்பீவியையும் வழங்கியுள்ளது. நாவாந்துறை அர்ச். நிக்கலஸ் கடலட்டைச் சங்கம் ரூ. 330,396-59 பெறுமதியான கடலட்டையையும் நாவாந்துறை அர்ச மேரி. கடலட்டை, சங்கு கூட்டுறவுச்

சில்லற வியாபாரத்தில் சங்கங்கள் ஏல் நட்டமடைகின்றன

இப்போது இயங்கும் கூட்டுறவுச் சங்கங்களில் பெரும்பாலானவை சிறியனவாகவும் பொருளாதாரவாய்ப்பு நிலையற்றவையாகவும் இருப்பதால்தான் அவை சில்லற வியாபாரத் தில் நட்டம் அடைகின்றன. எனவே, கி ளோ கி ளோ கொண்ட பெரிய சங்கங்களே இதற்குப் பரிகாரமாக முடியும் என்று பொதுவாக ஒப்புக்கொள்ளப்பட்டது. இவ்வாறு இலங்கைக் கூட்டுறவு இயக்கம் பற்றிய 1967/68 ஆம் ஆண்டிற்கான நிருவாக அறிக்கையில் கூட்டுறவு ஆக்காஜின்யாளர் திரு. W. பத்திரானு கூறியுள்ளார். சிலாபத்தில் தக்கனு, பிட்டிக்கல், கோறனையில் உள்ள கூட்டுறவு அமைப்புக்கள் பற்றிய நிலைமைகளை புள்ளிவிபரத்தோடு ஆராய்வதிலும் சங்கங்களை இனைப்பதற்கான திட்டமொன்றைத் தயாரிப்பது ஆம் சங்கங்களை இனைப்பதற்கான திட்டமொன்றைத் தயாரிப்பதிலும் தினைக்களம் ஈடுபட்டது என மேலும் அவ்வறிக்கையில் குறிப்பிட்டுள்ளதோடு ஏனைய

மாவட்டங்களிலுள்ள கூட்டுறவாளர்களும் தங்களுடைய கூட்டுறவுச் சங்கங்களை இனைத்துப் பெரிய பொருளாதார அமைப்புக்களாக ஆக்குவதற்கு நடவடிக்கை எடுக்குமாறு கேட்டிருக்கிறார்கள் எனவும் கூறப்பட்டுள்ளது.

சங்கங்கள் இப்போது எதிர்நோக்கும் முக்கிய கஷ்டங்கள் எவையென அவ்வறிக்கையில் பின்வருமாறு விளக்கப்பட்டுள்ளது.

கட்டிடங்கள் போதாமை. தனிப்பட்ட வியாபாரிகளிடம் காசக் கொள்வனவைவிடக் கடனுக்குக் கொள்வனவு செய்ய வாய்ப்புக்கள் இருப்பதால் தட்டுப் பாடான பங்கிட்டுப் பொருட்களை மட்டும் கூட்டுறவுச் சங்கங்களில் வாங்கிக் கொண்டு தங்களுக்குத் தேவையான ஏனைய பொருட்களை யெல்லாம் தனிப்பட்ட வியாபாரிகளிடமே மக்கள் பெற்றுக்கொள்கிறார்கள்.

ஏனைய துறைகளின் வளர்ச்சி காரணமாக முக்கியமான சிற்றூர்கள் மத்தியில் கிளைகளைக் கொண்ட பெரிய சங்கங்கள் இருக்கவேண்டிய

வேளையில் நுகர்வோர் கூட்டுறவுச் சங்கங்களின் தேவை கருக்கான பொருளாதாரம் அற்ற சிறிய சங்கங்கள் இருத்தல்.

தேவையான முகாமைத் திறமை இன்மை. நிருவாகி களாக தகுதியற்றேரைத் தெரிதல்.

பயிற்றப்பட்ட ஊழியர்கள் இன்மை.

பொருளாதாரமற்ற சிறிய சங்கங்கள் பெரிய சம்பளம் வழங்க இயலாதாக கையால் கூட்டுறவு ஊழியர்களுக்கு வழங்கப்படும் சம்பளம் போதாமை.

மொத்த விற்பனை நிலையங்களையும் சில்லறைக் கடைகளையும் நடாத்துவதில் நவீன முகாமை அறிவு இல்லாமையும், பிழையான நடவடிக்கைகளும் (பிழை கொள்வனவு பிழையான வரவு செலவு, பணியாளருக்கு அதிகமான செலவுகள் குறிப்பாக சமாசங்களில்.)

திட்டமும் ஆராயும் பகுதியும் நுகர்வோர் கூட்டுறவுப் பகுதிக்கு இல்லாமை. ஆனால் குழுக்கள் (நிருவாகக்குழு முகாமைச் சபை) தங்களது கடமைகளைத் தவறாகக் கொண்டு நடத்தல். அதாவது, பரந்த

அடிப்படையில் இல்லாமல் அன்றை நுகர்வோர் கூட்டுறவுச் சங்கங்களின் முகாமையில் தலையிடுதல்.

கூட்டுறவு மொத்த விற்பனை அமைப்பு இல்லாமை. (இலங்கையில் 1943 ஜூன் வரி யில் கூட்டுறவுத் திணைக்களத்தின் ஒரு கூட்டுறவு மொத்த விற்பனைக்கான பரிவாய் கூட்டுறவுச் சங்கங்களின் பதிவாளரின்சீழ்தொடங்கப்பட்ட கூ. மொ. வி. நிறுவனம் பல மாற்றங்களை அடைந்து இப்போது ஒரு அரசாங்க வியாபார அமைப்பாக கூட்டுறவு இயக்கத்தோடு ஒரு புறச்சாய்வுடையதாக வந்து விட்டது) இக்கஷ்டங்களை அரசாங்கம் உணர்ந்து இவற்றை வெல்வதற்கான நடவடிக்கைகளை எடுத்துள்ளன என அவ்வறிக்கையில் சுட்டிக்காட்டப்பட்டுள்ளது. அவை வருமாறு:-

கூட்டுறவுப் பிரச்சாரமும் உறுப்பினர் கல்வி நிகழ்ச்சித் திட்டங்களும் நிகழ்த்தப்பட்டன. நிதி நிலைமையும், கையாளப்படும் வியாபாரத் தின் அளவும் நல்ல நிலையில் உள்ள சங்கங்கள் சமாசங்கள் ஆகியன தங்கள் சொங்கக் கட்டிடங்களை அமைக்க உற்சாக மூட்டப்பட்டன. உறுப்பினர்களுக்கும் உறுப்

பினர் அல்லாதோருக்கும் இடையே (பங்கீட்டுப் பொருட்கள் அல்லாதவை சம்பந்தப்பட்ட விஷயங்களில்) உறுப்பினர்களுக்கு கொள்வனவில் கழிவு வழங்குவதன் மூலமும் சலுகைகள் அளிப்பதன் மூலமும், ஒரு வேறுபாட்டை ஏற்படுத்துவதில் சங்கங்கள் உற்சாகப் படுத்தப்பட்டன.

பொருளாதாரமற்ற நுகர்வோர் பிரிவுகள் மூடப்பட்டதோடு பெரும்பாலான இடங்களில் மேற்சங்கங்களின் (ப. நோ. கூ. ச. சமாசம்) விற்பனை நிலையங்கள் ஆக்கப்பட்டன.

தகுதியுள்ள ஊழியர்களை அவரவர் பொறுப்புக்கும் தகுதிக்கும் ஏற்ற சம்பளத்தில் நியமனம் செய்வதற்கான ஊக்கம் அளிக்கும் நடவடிக்கைகள் எடுக்கப்பட்டதுடன் கூட்டுறவு ஊழி

யருக்குத் வெவ்வேறு மட்டத்தில் பயிற்சி வகுப்புக்கள் நடாத்துவதற்கும் கூட்டுறவு சம்மேளனத்தையும் மற்றும் மாவட்ட சமாசங்களையும் அவர்கள் பயிற்சி வகுப்புக்கள் நடாத்துவதற்கும் இத்திணைக்களம் ஊக்கம் அளித்துள்ளது.

கடை முகாமை செய்யும் அறிவும் திணைக்களத்தால் வளர்க்கப்பட்டது. சில ஆண்டுகளின் முன் கூட்டுறவுக்கடைகளைப் புனரமைப்பு செய்வதற்கான ஒரு திட்டம் தொடங்கப்பட்டது. எதிர்வரும் ஆண்டுகளில் இத்திட்டம் விரிவு படுத்தப்பட்டிருக்கிறது.

அகில இலங்கைக் கூட்டுறவு நுகர்வோர் சமாசத்தின் (மொத்த விற்பனை வியாபாரம்) வளர்ச்சிக்கு ஊக்கமளிக்கப்பட்டது.

கூட்டுறவுத் தினமும் போட்டியும்

சர்வதேசக் கூட்டுறவுத் தினத்தையொட்டி ‘கூட்டுறவு’ நடாத்திய கட்டுரை, கதை, கவிதை, நாடகப் போட்டிகளின் முடிவு அடுத்த ‘ஜக்கியதீப்’ இதழில் வெளியிடப்படும்.

கூட்டுறவுத் தினத்தில் கூட்டுறவாளர் புதுத்தேம் புடன் கூட்டுறவுச் சேவை புரிய சங்கற்பங்கொள்வது டன் இளைஞர்களையும் ஓவ்வியக்கத்தில் சேர்ந்துழைத்து புதியதோர் உலகைப்படைக்க திரண்டெழுவார்களாக.

துமிழகத்தீல் கூட்டுறவின் சாதனை

திரு. P. B. கிருஷ்ணசுவரம், I. A. S.,

நாட்டின் பொருளாதார வளர்ச்சிக்கு கூட்டுறவு முறையே சிறந்த சாதனம் என்ற கொள்கை மக்களிடையே வேறுன் றிவருகிறது. கூட்டுறவு இயக்கம் விரி வடைந்து வலுவற்றால்தான் பாமர மக்களின் வாழ்க்கைத் தரம் உயர்ந்து.

கிராம மக்களுக்கு வட்டியில் கடன் கொடுத்து உதவுவதற்காக்கத்தான், ஆரம்பத்தில் கூட்டுறவு இயக்கம் துவங்கப்பட்டது. தமிழ்நாட்டில் கூட்டுறவுக்கடன் துறை, படிப்படியாக முன் னேற்றமடைந்து, கிராம அளவில் கிராம நாணய சங்கங்களும், மாவட்ட அளவில் கூட்டுறவு மத்திய வங்கிகளும், மாநில அளவில் மாநில வங்கியும் கொண்ட ஒரு பலம் வாய்ந்த அமைப்பாக இயங்கி வருகிறது.

ஆரம்ப காலத்தில் சொத்துள்ளவர்களுக்கு மட்டும் தான் கடன் வழங்கப்பட்டு

வந்தது. அதுவும் நபர் ஒன்றுக்கு ரூ. 200, ரூ. 250 என்ற அளவில்தான் இருந்து வந்தது. முதலாவது ஐந்தாண்டுத் திட்ட முடிவில் கூட்டுறவுச் சங்கங்கள் மூலம் கிராம மக்களுக்கு ஆண்டு ஒன்றுக்கு 6 கோடி ரூபாய்தான் கடன் வழங்கப்பட்டது. இது கிராம மக்களின் கடன் தேவையில் மூன்று சதவீதம் தான். இதற்குக் காரணம், பெரும்பாலான கிராம நாணய சங்கங்கள் வலுவற்ற நிலையில் இருந்தன. கிராம மக்களுக்கு அவர்களின் விவசாயச் செலவிற்கு கணிசமான அளவில்கடன் கொடுக்க வேண்டும் என்று தீர்மானித்து; அதற்காக திட்டம் வகுக்கப்பட்டது. அந்த திட்டத்தின்படி, வலுவற்ற ஒரு சில சங்கங்களை இணைத்து, விவசாய வங்கிகள் ஆரம்பிக்கப்பட்டன. இவை களின் சிப்பந்தி செலவிற்கு, அரசாங்கம் மானியம் வழங்க

குகின்றது. மேலும், அவைகள் அலுவலகக் கட்டிடம் கட்டிக் கொள்ளவும், கிட்டங்கிகள் கட்டிக்கொள்ள வும் கடனாகவும், மானியமாகவும் நிதி வசதியும் அளிக்கப்படுகின்றது. அதோடு மட்டும் அல்லாமல் கூட்டுறவுச்சங்கங்களின்பங்கு மூலதனத்திலும் அரசாங்கம் முதலீடு செய்து வருகிறது.

சொத்து மதிப்புடைய வர்களுக்குத் தான் கடன் கொடுப்பது என்ற முறையை மாற்றி, உணவு உற்பத்திச் செலவிற்கு, நிலமுடையோர், குத்தகை தாரர் ஆகிய எல்லோருக்கும் கடன் வழங்குவது என்று ஏற்பாடு செய்யப்பட்டது. மேலும் கூட்டுறவுச்சங்கங்கள் மூலம் விவசாயச் செலவிற்குத் தேவையான கடன் முழுவதும் கிடைப்பதில்லை என்ற குறையைப் போக்கி, இன்று விவசாய செலவிற்கு குறுகிய காலக் கடனாக தனிப்பட்ட அங்கத் தினருக்கு ரூ. 35,000 வரை கடன் பெற வழி செய்யப்பட்டுள்ளது. நிலச் சீர்திருத்தம் செய்தல், கிணறு வெட்டுதல், நிரேற்றுக் கருவிகள் அமைத்தல் போன்ற காரியங்களுக்கு 10,000 ரூபாய் வரை மத்திய காலக் கடனாக வழங்கப்படுகிறது.

தேவையான சமயத் தில் கடன் கிடைக்கச் செய்ய வேண்டுமென்ற நோக்கத் தோடு, ஒவ்வொரு விவசாயிக்கும் அவருக்கு எவ்வளவு கடன் தேவைப்படும் என்று வருட ஆரம்பத்திலேயே கணக்கிட்டு ‘ஆண்டுக் கடன் அளவு’ என்ற முறையில் கடன் வழங்கப்படுகிறது. விவசாயிகளுக்கு கடன் கிடைப்பதில் ஏற்பாடும் தடைகளையெல்லாம் அரசாங்கம் உடனுக்குடன் தீர்த்துவைக்கத் தயாராக உள்ளது. இத்தகைய நடவடிக்கைகள் மூலம் முதலாவது ஐந்தாண்டுத் திட்டமுடிவில் ரூ. 6 கோடியாக இருந்த விவசாயக் கடன், இன்று 45 கோடி ரூபாயாக உயர்ந்துள்ளது. தற்போது நடைபெறும் நான்காவது ஐந்தாண்டுத் திட்டத்தின் கடைசிவருடத்தில், விவசாயிகளுக்கு கூட்டுறவுச்சங்கங்கள் மூலம் 80 கோடி ரூபாய் கடன் வழங்க வேண்டுமென்ற குறிக்கோண்டன், இப்பொழுதிலிருந்தே அதற்கான முழுமுயற்சி செய்யப்பட்டு வருகிறது.

கூட்டுறவுச்சங்கங்கள் மூலம் பெரும் அளவில் விவசாயக் கடன் வழங்க, அவற்றின் சொந்த மூலதனத்தைப் பெருக்கியாக வேண்

டும். மாவட்ட கூட்டுறவு மத்திய வங்கிகள் அவற்றின் சொந்த மூலதன த்தை தப் பெருக்க, கட்டுப்பணத்தை அதிகமாகப் பெற்றுக் கொள்ள வேண்டியுள்ளது. தமிழகத்திலுள்ள 16 கூட்டுறவு மத்திய வங்கிகளிலும் சேர்ந்து 25½ கோடி ரூபாய் அளவிற்கு கட்டுப் பணம் உள்ளன. கட்டுப் பணத்தை அதிகரிக்க மத்திய வங்கிகள் நகர்ப்புறங்களிலும் கிராமப்புறங்களிலும், பல புதிய கிளைகளை திறந்து வருகின்றன. எல்லா மத்திய வங்கிகளிலும் சேர்ந்து நமது மாநிலத்தில் மொத்தம் 167 கிளைகள் உள்ளன.

புதிய கிளைகள் திறக்க அரசினர் மானியம் வழங்குகின்றனர். கூட்டுறவுக்கடன் சங்கங்களின் சொந்த மூலதனத்தைப் பெருக்கும் முயற்சியில், அரசினரும் உதவி புரிந்து வருகின்றனர். கடன் சங்கங்களில் அரசினர் பங்கு முதலீடு செய்துள்ளனர். இதுவரை 460 லட்சம் ரூபாய் கூட்டுறவுகடன் சங்கங்களில் பங்குத்தொகையாக அரசு முதலீடு செய்துள்ளது.

வரட்சி நிலை, மழையினமை, முதலிய இயற்கை விபரீதங்களால் விளைச்சல்பாதிக்கப்பட்டால், ஒரு வரு

டக் கடனை மூன்று வருடக் கடனாக மாற்றிக் கொடுத்து விவசாயிகளுக்கு ‘விவசாயகடன் நிலை நிறுத்த நிதி’ மூலம் கூட்டுறவுச்சங்கங்கள் உதவி வருகின்றன. இம் முறையில் 1968-69ம் ஆண்டில் வட ஆற்காடு, தென் ஆற்காடு, மதுரை, செங்கல் பட்டு, கோவை, இராமநாதபுரம், தருமபுரி ஆகிய மாவட்டங்களில் இம்மாதிரி ரூ. 370 லட்சம் மதிப்புள்ள குறுகிய காலக்கடன், மத்திய காலக்கடனாக மாற்றப்பட்டது.

விவசாயச் செலவிற்காக கிராம நாணய சங்கங்கள் வழங்கும் கடன்கள், ஓராண்டு காலத்திற்குள் திருப்பிச் செலுத்த வேண்டியவை. விவசாயிகளுக்கு குறுகிய காலக்கடன் மட்டும் வழங்குவதால், உணவு உற்பத்தியைப் பெருக்கிவிட முடியாது. புஞ்சை நிலங்களை நஞ்சை நிலங்களாக மாற்றுவதின் மூலம், உணவு உற்பத்தியை மேலும் பெருக்கசெய்ய முடியும். அவ்வாறு நஞ்சை நிலங்களாக மாற்றுவதற்கு புதிய கிணறுகள் வெட்டவேண்டும். நீர் இறைக்கும் இயந்திரங்கள் வேண்டும். இந்தகாரியங்களுக்கெல்லாம் நீண்ட காலக்கடன் அவ

சியம். அத்தகைய நீண்ட காலக் கடன்கள் வழங்குவதற்காக, நிலவள வங்கிகள் இயங்கி வருகின்றன. சமீபகாலம் வரை, இந்த நிறுவனங்கள் நில அடமான வங்கிகளாக செயல்பட்டன. இப்போது அவைகள் ‘நிலவள வங்கிகள்’ என்று மாற்றம் பெற்றுள்ளன. முன் கடன் தீர்ப்பதற்கு கடன் கொடுத்து வந்ததைக் குறைத்துக்கொண்டு, புதிய கிணறுகள் வெட்டவும், பழைய கிணறுகளை ஆழப் படுத்தவும், நீர் இறைக்கும் இயந்திரங்களை வாங்கவும் முதல் இடம் கொடுத்து கடன்கள் வழங்கப்படுகின்றன. தமிழ் நாட்டில் ஒவ்வொரு நகரிலும் ஒரு நிலவள வங்கி இருந்து வந்தது. ஒவ்வொரு ஊராட்சி ஒன்றியத்திற்கும், அந்தவட்டார விவசாயிகளின் தேவைகளை அவ்வப் பொழுது விரைவாக நிறைவேற்றும் நோக்கத்துடன், ஒவ்வொரு வங்கி அமைக்கப்பட வேண்டும் என்ற அரசினரின் திட்டத்தை ஒட்டி, அன்மையில் 67 புதிய வங்கிகள் அமைக்கப்பட்டுள்ளன. இவற்றை யும் சேர்த்து, தமிழ் நாட்டில் இப்பொழுது 173 நிலவள வங்கிகள் உள்ளன. இந்த வங்கிகள் மூலம் விவசாயிகளுக்கு 1969-70 ல்

15கோடி ரூபாய் கடன்கள் வழங்கப்பட்டன. இதற்கு முன் இப்பெருமளவிற்கு கடன் வழங்கப்பட வில்லை. இம்மாதிரியான வங்கிகளின் மூலமாக, விவசாயிகளுக்கு 1966-67 ல் 3 கோடி ரூபாய் மட்டுமே கடனுக் கூடாது வழங்கப்பட்டது என்பது கவனிக்கத் தக்கது.

மேலும், குறிப்பிட்ட பகுதிகளில் அபிவிருத்தி செய்யவேண்டும் என்ற நோக்கத்துடன், ஒவ்வொரு மாவட்டத்திற்கும் தனித் தனித் திட்டம் வகுக்கப்பட்டுள்ளது. விவசாய மறுநிதிக் கழகத்தின் உதவியுடன், இந்த திட்டங்களை அமுல் செய்வதன் மூலம், ஏராளமான புஞ்சை நிலங்களை தோட்ட நிலங்களாக மாற்றி, உணவு உற்பத்தியில் நமது தமிழ்நாடு முன்னணியில் நிற்குமென நாம் எதிர்பார்க்கலாம். இந்த அடிப்படையில் ஏற்கனவே 8 திட்டங்கள் ரூ. 9 கோடிக்கு அனுமதிக்கப்பட்டுச் செயல்பட்டு வருகின்றன. மேலும் 31 திட்டங்கள் ரூ. 71 கோடி அளவில் தயார் செய்து, விவசாய மறுநிதிக் கழகத்தின் மூலம் வாஷிங்டனிலிருக்கும் உலக வங்கியின் உதவியை நாடித் தமிழ்நாடு அரசினரால்

மனு அனுப்பப்பட்டிருக்கின்றது.

கூட்டுறவுத் துறையில் விவசாயிகளுக்கு அவர்களுடைய விளைபொருள்களை நல்ல விலைக்கு விற்க, கூட்டுறவு விற்பனைச் சங்கங்கள் உதவி புரிகின்றன. நமது மாநிலத் தில், நகராநிலையில் 133 பிரதம கூட்டுறவு விற்பனைச் சங்கங்களும் மாவட்ட நிலையில் தஞ்சை கூட்டுறவு விற்பனைக் கழகமும், மாநில அளவில் தமிழ்நாடு கூட்டுறவு விற்பனைக் கழகமும் உள்ளன. கூட்டுறவு விற்பனைச் சங்கங்கள் அங்கத்தினர்களின் விவசாயப் பொருள்களை விற்பனை செய்வது, அவர்களுக்குக் கடன் கொடுப்பது, தேவையான உரம், விதை, வேளாண்மைக் கருவிகள் ஆகியவற்றை விநியோகம் செய்வது போன்ற பணிகளை செய்து வருகின்றன. மூன்று வது ஐந்தாண்டுத் திட்ட இறுதியில், சுமார் 19 கோடி ரூபாய் மதிப்புள்ள விவசாய விளைபொருள்கள் கூட்டுறவுச் சங்கங்களால் நமது மாநிலத்தில் விற்பனை செய்யப்பட்டன. இது 1968-69ல் ரூ. 24 கோடியாக உயர்ந்தது.

விற்பனைச் சங்கங்கள் விளைபொருள்களை விரைவா

கக் கொண்டு செல்ல வகை செய்யும் பொருட்டு லொறி கள் வாங்குவதற்காக தமிழக அரசு, இதுவரை 36 சங்கங்களுக்கு 18 லட்சம் ரூபாய் கடன் உதவி அளித்துள்ளது.

சங்க உறுப்பினர்கள் அவர்களுடைய விளைபொருள்களை குறைந்த செலவில், ஆனால் நல்ல முறையில், பதனிட்டு அவைகளை கூட்டுறவு விற்பனைச் சங்கம் மூலம் விற்று, அவர்களுடைய பொருளுக்கு கூடுதலான இலாபம் அடையும் பொருட்டே, கூட்டுறவு விற்பனைச் சங்கங்களுக்குப் பதனிடும் இயந்திரங்கள் அமைக்க, அரசினர் நிதி உதவியும் அவ்வாறு அமைக்கப்பட்ட பதனிடும் ஆலைகளை நடத்துவதற்குப் பணியாளர்களை நியமிக்க பணியாளர் மானியமும் அளித்து வருகின்றது. விற்பனை சங்கங்களுக்கு தேசிய கூட்டுறவு வளர்ச்சிக் கழகத் தினிடமிருந்தும் நிதி உதவி கிடைக்கின்றது. இப்போது 18 பருத்தி அரவை இயந்திரங்களும், 5 எண்ணெய் எடுக்கும் நிலையங்களும், 36 நெல் அரவைச் சாலைகளும், இரண்டு பெரிய அரிசி ஆலைகளும், 25 மணிலா விதை பிரிக்கும் இயந்திரங்

களும் கூட்டுறவு விற்பனைச் சங்கங்களால் நிறுவப்பட்டுள்ளன. அத்துடன் ஒரு கோப்பி பதனிடும் சாலையும் ஒரு தவிட்டு எண்ணெய் ஆலையும், ஒரு பழம் பிழியும் ஆலையும் நிறுவப்பட்டுள்ளன. மேலும், ஒரு மரவள் லிக் கிழங்கு மாவு தயாரிக்கும் இயந்திரமும், ஏலக்காய் பதனிடும் இயந்திரமும், 12 நவீன அரிசி ஆலை களும், 3 எண்ணெய் எடுக்கும் நிலையங்களும், குளிர்பதன ஆலை ஒன்றும் நிறுவப்பட்டு வருகின்றன. மேலும் அன்னசிப் பழம் பதனிடும் தொழிற்சாலை, முந்திரி பதனிடும் தொழிற்சாலை, நவீன அரிசி ஆலை அமைப்பதற்கான திட்டங்கள் அரசினரின் ஆலோசனையில் உள்ளன. இவை தவிரு கடலை எண்ணெய் எடுக்கும் ஆலை, சோாள உபபொருள் தயாரிக்கும் ஆலை, சிக்காத்துரள் தயாரிக்கும் ஆலை முதலியன அமைக்க தமிழ்நாடு கூட்டுறவு விற்பனைக் கழகத்தினால் தயாரிக்கப்பட்ட உத்தேசத்திட்டங்களும் அரசினர் பரிசீலனையில் இருந்து வருகின்றன.

மக்களுக்கு அன்றாடம்
வேண்டிய உணவு தானியம்,
மற்றும் அவசிய தேவைகளை

வழங்கும் பணி யில் பல வகைப்பட்ட பண்டசாலை கள் கூட்டுறவுத் துறையில் இயங்கி வருகின்றன. இப்போது 12 மாவட்ட விற் பனை விநியோக சங்கங் களும் 18 மொத்த பண்டசாலைகளும் 376 கிராம பண்டசாலைகளும், மற்றும் 1337 பிரதம பண்டசாலைகளும் இயங்கி வருகின்றன. இச்சங்கங்கள் 1968-69 ம் ஆண்டு ரூ. 62 கோடி அளவில் வியாபாரம் செய்துள்ளன.

மக்களுக்கு தரமான பொருள்களை நியாய விலையில் வழங்க, தமிழ் நாட்டில் சிறப்பு அங்காடிகள் மொத்தம் 10 இப்பொழும் இயங்கி வருகின்றன. தமிழ்நாட்டில் இரண்டும், மற்றும் மதுரைகோவை, திருச்சி, சேலம், வேலூர், கடலூர், திருநெல்வேலி, நாகர்கோயில் ஆகிய நகரங்களிலும் சிறப்பு அங்காடிகள் இயங்கி வருகின்றன. 1968-69ல் இச்சிறப்பு அங்காடிகள் மொத்தம் ரூ. 5கோடி அளவில் விற்பனை செய்து ரூ. 6 இலட்சம் இலாபம் அடைந்துள்ளன. நகர்ப்புறங்களில் இச்சிறப்பு அங்காடிகள் மக்களுக்கு நல்ல சரக்கை நியாயமான விலையில், சரியான அளவில் விற்பனை

செய்து வருவதுடன், விலை யேற்றத்தைத் தடுக்க மிக்க உதவியாக உள்ளன. இச் சிறப்பு அங்காடிகளில் மக்களுக்குத் தேவையான எல்லா முக்கிய பொருள்களும் ஒரே இடத்தில் குறித்த எடை அளவில் பொட்ட ஸம் கட்டப்பட்டு விற்கப்படுகின்றன. இச்சிறப்பு அங்காடிகளுக்கு அரசு 40 இலட்சம் ரூபாய் பங்குத் தொகையாகவும் தளவாட சாமான்கள் வாங்க 31 லட்சம் ரூபாய் கடனும் மாணியமுமாகவும் வழங்கியுள்ளனர்.

சிறப்பு அங்காடிகள் மக்களிடம் நல்ல வரவே வற்பு பெற்றதன் காரணமாக முக்கிய நகரங்களிலும், சிறு அளவில் சிறப்பு அங்காடிகள் ஆரம்பிக்க திட்டமிடப்பட்டுள்ளது. இத்திட்டத்தின்கீழ் ஒவ்வொரு சிறப்பங்காடிக்கும் ரூ. 45, 000 வரை நிதி உதவியை அரசு கொடுக்க முன்வந்துள்ளது.

புராதன தொழிலான கைத்தறி நெசவுத் தொழில்

கூட்டுறவுத் துறையில் சிறந்த முன்னேற்றம் அடைந்துள்ளது.

மேற்சொன்ன முக்கிய சங்கங்களைத் தவிர, நாடு வித கூட்டுறவுச் சங்கங்கள் தொழிலாளர்களுக்கும் பின் தங்கிய வகுப்பினர்களுக்கும் உதவும் வகையில் ஏற்படுத் தப்பட்டுள்ளன. வீடு கட்டுவது, வீதி அமைப்பது போன்ற தொழில்களில் ஈடுபட்டிருப்போருக்கும், சலவைத் தொழிலாளர்களுக்கும், மலைவாழ் மக்களுக்கும், மற்றும் பின் தங்கிய வகுப்பினரைச் சேர்ந்த தொழிலாளர்களுக்கும் கூட்டுறவு அடிப்படையில், அவரவர் தொழில் தேவைக்கேற்ப, கூட்டுறவுச் சங்கங்கள் அமைத்துக் கொடுக்கப்பட்டுள்ளன கூட்டுறவுக் கொள்கைகளை மக்கள் நன்கு உணர்ந்து முழு முயற்சியுடன் செயல்பட்டால், இந்த இயக்கத்தின் மூலம் தங்கள் லட்சியத்தை அடைய முடியும் என்பதில் சந்தேகம் இல்லை.

ஏனிந்தப் புன்சிரீய்யு?

அளவையூர் சஞ்சீவி

உள்ளத்தின் தன்மைகளை ஓளிர்முகமே காட்டும் அது
கொள்ளும் குறிப்புணர்வைக் கூர்த்தவீழி காட்டும், பின்
வெள்ளைப் புதுமூல்லைப் புன்சிரீய்ப்பு வெளிக்காட்டும்
அள்ளும் சிரிப்பாலே அறிந்திடலாம் அரும்குணங்கள்
சிரிப்பிலே பலவுண்டு செப்புகிறேன், — முன்காதற்
சீக்கவிலே சின்றவர்கள் திசைமாறி — எண்ணியது
சரிப்பா தென்றுமனம் சஞ்சலித்து காலமதில்
சடுதியாய் முற்றுவந்து தாலிகட்டும் நேரத்தில்
தரிப்பரிய வகையாகத் தலைகுனிந்து பெண்சிரிப்பன்
தலையாட்டி முழவடிக்கத் தலைக்குடுமி குலைந்தஸரந்தால்
குருத்துச் சிரிப்பெழும்பும் குனிகிழவர் நாரமயிர்க்குக்
குளிர்க்குமைப் பூச்சடித்தால் குறுங்கையும் தோன்றிவரும்
எழுந்து வீழும் சிறுவர் எழில்நடையைக் கண்டுபெற்றார்
இனபுற்றுப் புன்சிரிப்பார் எதிரிதலை போனதென்றால்
பழுத்தபகையாளன் பரிவதுபோ லேசிரிப்பன்
பணமலடர் செத்துவிட்டால் பலனுக்குரித்தாளர்
அழுதமுது மனமசிரிப்பர் ஆடுகிற பெண்ணென்றுத்தி
அணிந்த விலைக்கொண்ட அடியோடு வீழுந்ததென்றால்
முனைத்த சிரிப்பல் முழுச் சிரிப்புச் செய்திடுவர்.
மொழிந்த இந்தச் சிரிப்புகளால் முற்றுகப் பயனில்லை
இன்றைக்கு இலங்கைத்தாய் இளஞ்சிரிப்புச் செய்கின்றன
“ஏனிந்தப் புன்சிரீய்ப்பு எம்தாயே இயம்பு” மென்றேன்
குன்றுலவும் மஞ்சலவும் கோலமிகு சோலைவளர்
கொடைமேவு நடைமேவும் குணமேவும் செல்வியவள்
அன்றாளர்ந்த செங்கமலம் அனையழுக மதிமலர்ந்து
அருளமுத வாய்திறந்து அன்பாகக் கூறுகிறுள்
என்றும் பணம் பெருகி இளஞ்சிரீப்பி ஞுடனவாழும்
என்மக்காள் கேளுக்கள் என்சிரிப்புக் காரணங்கள்:
ஆதியிலே வெளிநாட்டார் அரசுசெய்த காலமுதல்
ஆங்கிலரின் காலம்வரை ஆட்சிகொண்ட மன்னரேலாம்
சாதனையால் என்னைவளச் சால்புபெற வைத்தார்கள்.
தனம்பெருகி இனம்பெருகிச் சகலரையும் நான்காததேன்

தீநனுக, இன்றைக்குச் செப்புமைம் பா ரூண்டேன் னே
திக்கும் கமத்தைக் கைவிட்டுச் சிறந்த உத்தி யோகத்துக் (கு)
இதுகலை பயின்றுர்கள் ஊனுராய்ச் சென்றுர்கள்
உண்பனவும் உடுப்பனவும் உற்பத்தி செய்யாமல்
அங்கியரின் நாகரீக, அனுசரணை பெற்றமையால்
அங்கியரின் நாட்டினையே, அனைத்துக்கும் எதிர்பார்த்தார்
மன்னும் இந்த நாளினிலே, வரும் பொருளை மறித்துவிட
வாய்த்த என்றான் மண்திருத்தி, வளர்களனி யாக்குகிறார்
உன்னும் பட்டதாரிகளும், உழுத்தொடங்கி விட்டார்கள்
உத்தியோகச் சட்டையிட்டோர், உயர்பயிர்கள் செய்கின்றார்
பன்னுடைச் சீலைதுணிப் பற்றுடைய பெண்ணினாங்கள்
பருத்தித்தறிச் சீலைப் பற்றினராய்விட்டார்கள்
மாதத்துக் கொரு புதுக்கார் வாங்கிடூம் பணக்காரர்
வந்த பழங் காருக்கே வண்ணமிட்டுத் திருத்துகிறார்
சாதித் தொழில் என்று தள்ளிவைத்த தொழில்கள் எனும்
சலவை, நெசவு, தும்புச்சாலை, பொம்மை மண் தொழிலை
மாதர்களே ஊக்கமுடன் வாய்ப்பாய்த் தொடங்கிவிட்டார்
மாடாடு கோழியினம், வளர்கரும்புச் சீனியெலாம்
பூதப் பொருட்டுணையால் புதுமுறையி லாக்குவதைப்
பொருந்துவிழி கோக்கிளின்றுல் புனசிரிப்புத் தோன்றுதோ?

— வேறு —

காட்டுவிலம் கழனிகளாய்க் காட்சி காட்ட
கல்லுங்கிலம் கறிகாயின் கமங்கள் காட்ட
கூட்டுறவு பலநோக்கப் புதுமை காட்ட
குழந்தைகளும் பெண்ணினமும் முயற்சி காட்ட
நாட்டினர்கள் புகழ்ச்சிரம தானம் செய்ய
நன் செய்பயிர் வளர்ந்தோங்க வானம் பெய்ய
“ஈட்டுபேகழ் என்மக்கள் இனிதாய் என்றும்
இனி வாழ்வர்” என வினைக்கச் சிரிப்பேழாதோ
வெளிகாட்டிவிருந்துவந்த பொருட்களான
வெண்பூ மலவியின காய் சாக்கு
புளி உருளைக் கிழங்குவகை புடைவை சீனி
பொலியங்கி ரங்கள்வகை சீமெங் தோடு
களிமன்பொருள் கடற்பொருட்கள் கனிப்பொருட்கள்
கண்ணுடி, மின்சாரம் கதித்தல் கண்டால்
“ஓளிமயமாய் எதிர்காலம் வருகு” தென்ற
உணர்ச்சியோடு புனசிரிப்பும் உடனமாதோ?

(முற்றோடர்)

இலங்கையின் பயிர்ச் செய்கை விருத்திபற்றிய சில பிரச்சினைகள் —சோ. சௌவநாயகம்—

வரண்ட பிரதேசத்தில் சிறந்த தர நெல்வகைகள் இப்பொழுது அதிக அளவுக் குப் பயன்படுத்துகின்றன. இலங்கையில் பயிர் ச் செய்கை ஆராய்ச்சி நிலையத்தினரால் உற்பத்தி செய்யப்பட்ட H 4 நெல் வகையே வரண்ட பிரதேசத்தில் இப்பொழுது அதிகமாக உபயோகிக்கப்படுகின்றது. மட்டக்களப்பு, அம்பாறை மாவட்டங்களில் H 4 (நான்குமாதப் பயிர்) இருபோகங்களிலும் விளைவிக்கப்படுகின்றது. திருகோணமலை மாவட்டத்திலும் வேறுசில பகுதிகளிலும் பெரும்பாலும் பெரும்போகத்தில் விளைவிக்கப்படுகின்றது. பச்சைப் பெருமாள் போன்ற (மூன்று மாதப் பயிர்) குறுகிய கால நெல்வகைகள் சிறுபோகத்தில் விளைவிக்கப்படுகின்றன. நீர் வசதி குறைவான இப்பருவத்தில் குறுகியகாலப் பயிர்களை விளைவிப்பது பொருத்தமாகும். எனினும் வரண்ட பிரதேச நிலைமை களுக்கு H 4 சிறந்த ஒரு

நெல் வகையாகக் கருதப்படுகின்றது. H 7 நெல்வகையும் சில பகுதிகளில் சர்வதேச நெல் ஆராய்ச்சிநிலையத்தினரால் உற்பத்தி செய்யப்பட்ட IR 8 நெல்வகையும் சிறிதளவுக்கு விளைவிக்கப்படுகின்றது. இது ஏக்கருக்கு அதிகவிலை சூச்சைக்காடுக்கும் நெல்வகையாகும். இக்காரணத்தினால் எதிர்காலத்தில் IR 8 ஒரு முக்கியமான நெல் வகையாக அமையலாம். இத்தகைய புதிய நெல் வகைகள் சாதாரண நாட்டு நெல்வகைகளைப் போல்ல்லாது குறுகிய காலத்திற்கே அதிக விளைச்சலைக் கொடுக்கக்கூடியனவாகயிருக்கும். இதனால் 3, 4, ஆண்டுக்காருமுறை அரசாங்க நிலையங்களிலிருந்து மேற்குறித்த நெல்வகைகளைப் புதிதாகப் பெற்றுப் பயன்படுத்தல் வேண்டும். விவசாயிகள் இந்த உண்மையை உணராதவர்களாகவிருப்பதனால் ஒருதடவை பெற்ற நெல்வகையை ஆண்டுதோறும்வைத்து

உபயோகி துவருகின்றனர். கூட்டுறவுச் சங்கங்கள் மூலம் காலத்துக்குக் காலம் புதிய நெல்வகைகள் வழங்கப்படுதல் வேண்டும். ஆனால் அரசாங்க நிலையங்களில் உற்பத்திசெய்யப்படும் நெல் விவசாயிகளின் தேவைக்குப் போதியதாய் இல்லை. எனவே, அரசாங்க நிலையங்களும் தேவைக்கு ஏற்ற அளவில் சிறந்த தர நெல்வகைகளை உற்பத்தி செய்து விற்யோகிப்பது அவசியமாகும்.

புல் பூண்டுகள், பூச்சி புழுக்கள்முதலியவற்றை நீக்குவதற்குப் பலவகையான இரசாயனங் பொருள்கள் இப்பொழுது உபயோகிக்கப்படுகின்றன. விவசாயிகள் கூட்டுறவுச் சங்கங்களிலும் பிற வர்த்தக நிலையங்களிலும் இவற்றைப் பெற்றுப் பயன் படுத்துகின்றனர்.

பொதுவாக நோக்கும் டத்து இலங்கையில் புதிய விவசாய முறைகள் இப்பொழுது முன்னரிலும் பார்க்க அதிக அளவுக்கு மேற்கொள்ளப்பட்டு வருகின்றன. இதற்கு விவசாய விஸ்தரிப்பு நடவடிக்கைகளே காரணமாகும். எனினும், இப்பொழுது நிலவிவரும் குறைபாடுகளைப் படிப்படியாக நீக்கிக் கொள்ளுவதன் மூலம் இந்நடவடிக்கைகளை

மேலும் சிறந்த முறையில் அமைத்துக் கொள்ள வாய்ப்பு ஏற்படும்.

விவசாய விஸ்தரிப்பு நடவடிக்கைகளை மேலும் சிறந்த முறையில் அமைக்கும் நோக்கமாக அரசாங்கம் அண்மையில் சில புதிய முயற்சிகளை மேற்கொண்டுள்ளது. நெற்செய்கைக்குப் பெரும்பாபாலும் வாய்ப்பான நிலைமைகள் காணப்படும் பகுதிகளில் உற்பத்தியைப் பெருக்குவதற்காகச் சகல வசதிகளையும் ஒழுங்கு செய்யப்படுவதே இப்புதிய முயற்சியின்(package Programme) அடிப்படை நோக்கமாகும். இலங்கையில் வரண்ட பிரதேசத்திலுள்ள குடியேற்றத்திட்டப் பகுதிகளிலேயே நீர்வசதி, நிலவாட்சிமுறை என்பன பொருத்தமாகக் காணப்படுகின்றன. இதனால் புதிய நடவடிக்கைகள் வறண்ட பிறதேசக் குடியேற்றத்திட்டப் பகுதிகளிலேயே மேற்கொள்ளப்படுவதெனத் தீர்மானிக்கப்பட்டது. 1967-68 ஆண்டு பெரும்போக காலத்தில் முதன் முதலாக இந்நடவடிக்கைகள் பரிச்சார்த்த ரீதியில் எலகராக் குடியேற்றத் திட்டத்தில் மேற்கொள்ளப்பட்டன. இதனைத் தொடர்ந்து பின்பு வரண்ட பிரதேசத்திலுள்ள

மேலும் ஒன்பது குடியேற் றத்திட்டப் பகுதிகளில் (மின் ணேரியா, ரயங்கானை, ஹக் வதுன, மினிப்பே, மஹா விழாங்சியா, அல்லை, பத வியா, இரண்மடு கல்லூயா) புதிய நடவடிக்கைகள் விஸ தரிக்கப்பட்டுள்ளன. இத் திட்டங்களில் 37,775 ஏக்கார் நெல்விளையும் நிலத்தை உள் எடக்கிய 12,370 விவசா யிகளின் நிலத்துண் கூகள் இப்புதிய நடவடிக்கைகளின் மூலம் பயன்படைந்து வருகின்றன. நெல்லை மிகவும் செறி வானமுறையில் விளைவித் தற்கு வேண்டிய வசதிகள் யாவும் அமைத்துக்கொடுக்கப்பட்டுள்ளன. நீர்ப்பாய்ச் சல் வசதியுடைய இப்பகுதி களில் விவசாயிகள் சிறந்த முறையில் பயிரை விளைவிக்கக்கூடிய நிலைமை உண்டு. இரசாயன உரம், புதிய நெல் வகைகள், உழவு சாதனங்கள். முதலியன யாவும் வழங்கப்படுவதன் காரணமாக உற்பத்தியைப் பெருக்கக் கூடிய வாய்ப்புக்கள் உண்டு. தொடர்ச்சியாகக் குறைந்தது ஐந்து வருட காலத்திற்காவது இந்நடவடிக்கைகள் மேற்கொள்ளப்பட்டுவரலாம் என எதிர் பார்க்கப்படுகின்றது. புதிய முயற்சிகள் மேற்கொள்ளப்பட்டதன் பின்பு உற்பத்தி

யில் ஓரளவுக்குப் பொருக்கம் ஏற்பட்டுள்ளது என்ற கூறப்படுகின்ற பொழுதும் இம்முயற்சிகளின் பெறுபேருகளை உணர்ந்து கொள்ள என்னும் சில ஆண்டுகள் செல்லவேண்டும்.

விவசாய விருத்திக்குத் தேவையான முதலீடும் பிறவசதிகளும்

விவசாய விஸ தரிப்பு முயற்சிகளைப் பொறுத்த வரையில் மிக அத்தியாவசியமாகவிருப்பது முதலீட்டு வசதியாகும். இலங்கையிலுள்ள விவசாயிகள் பெரும் பாலும் வறியவர்கள். இதனே விவசாயத் தேவைக்கு வேண்டிய முதலீப் பெரும் பாலும் வட்டிக்கு இவர்கள் பெறுகின்ற வழக்கம் உண்டு. சில சமயங்களில் தங்க ஆபரணங்களையும் அடைவுவைத்துப் பணத்தைப் பெற்றுக் கொள்ளுவர். இன்றும் பெரும்பாலான விவசாயிகள் தேவையான பணத்தை இவ்வாறே பெற்றுவருகின்றனர். கூட்டுறவுச் சங்கங்கள் மூலமாகவும் விவசாயத் தேவைக்கு வேண்டிய பணத்தைப் பெறும் வாய்ப்பு இப்பொழுது உண்டு. விதை நெல், உரம், இரசாயனப் பொருள்கள் முதலிய பொருள்களாகவும் பணமாகவும் கூட்டுறவுச் சங்கங்கள் இக்

கடனுதவியை வழங்கிவருகின்றன. ஆனால் கூட்டுறவுச் சங்கங்கள் வரண்ட பிரதேசத்தின் எல்லாப் பகுதி களிலும் சிறந்த முறையில் இயங்கிவருகின்றன என்ற கூறு முடியாது. வடக்கிலுள்ள மாவட்டங்களில் கூட்டுறவுச் சங்க நடவடிக்கைகள் ஒரளவுக்குத் திருப்தி கரமாக உள்ளன. விவசாயக் கடனுதவியைப் பொறுத்த வரையில் விவசாயிகள் பயணமெட்டது வருகின்றனர். ஆனால் கிழக்கிலுள்ள சில மாவட்டங்களில் கூட்டுறவுச் சங்க நடவடிக்கைகள் விரும்பத்தகவாக இல்லை. மட்டக்களப்பு, அம்பாறை ஆகிய மாவட்டங்களில் பல கூட்டுறவுச் சங்கங்கள் நன்றாக அமையவில்லை. அவை பெரும்பாலும் ஊழல்கள் மலிந்து காணப்படுகின்றன. சில கூட்டுறவுச் சங்கங்கள் முடப்பட்டிருந்தன. கூட்டுறவுச் சங்கங்கள் சிறந்த முறையில் அமையாமையால், விவசாயிகள் தமது தேவைக்கு வேண்டிய பணத்தையோ விவசாய சாதனங்களையோ பெற்றுந் பயன்படுத்த முடியவில்லை. இதனால் பல விவசாயிகள் முதலாளி மார் களிடமிருந்தும் வட்டிக்குப் பணம் கொடுப்போரிடமிருந்தும் அதிகவட்ட

திக்குப்பணத்தைக் கடனுகப் பெறவேண்டிய நிர்ப்பந்தம் காணப்பட்டது. கிழக்கு மாவட்டங்களில் விவசாயத் தேவைக்காக நெல்லைக் கடஞகப் பெற்றுப் பின்புவட்டி யோடு சேர்த்து நெல்லைத் திருப்பிக்கொடுக்கும் வழக்கம் உண்டு. ஒன்றுக்கு ஒன்றரை மடங்கு வீதத்தில் நெல் திருப்பிக் கொடுக்கப் படுகின்றது. கூட்டுறவுச் சங்கங்கள் மூலம் விவசாயக் கடனுதவி ஒழுங்கான முறையில் அமைக்கப்பட்டிருந்தததால் விவசாயிகள் இத்தகைய நிர்ப்பந்தத்திற்கு உள்ளாகியிருக்கமாட்டார்கள்.

வரண்ட பிரதேசத்தில் விவசாயம் விருத்தியற நீர்ப்பாய்ச்சுதல்வசதி, இரசாயன உரம், சிறந்த விதைதானியம், பூச்சிபழுக்களை அழிக்கும் இரசாயனப் பொருள்கள் ஆகியவற்றின் பயன்பாடும் ஒழுங்காக அமைந்திருத்தல் வேண்டும். நீர்ப்பாய்ச்சுதல் வசதிகளை அடிப்படையாகக் கொண்டே வரண்ட பிரதேசத்தில் விவசாயம் விருத்தி செய்யப்பட்டு வருகின்றது என்பதையாவரும் அறிவர். எனினும் மழைவீழ்ச்சி குன்றிவிடுவதனால் காலத்துக்குக்காலம் நீர்ப்பாய்ச்சுதலைமுற்றருகவே மேற்கொள்ள முடியாத

நிலையும் ஏற்படுகின்றது.இந் நிலைமைகளினால் நெல் உற் பத்தி பாதிக்கப்படுகின்றது. இரசாயன உரம், விதை தானியம், பிற இயசாயனப் பொருள்கள் முதலானவற் றைப் பெரும்பாலான விவசாயிகள் கூட்டுறவுச் சங்கங்கள் ஒழுங்காக அமையாத பகுதிகளில் விவசாயத் தேவைக்கு வேண்டிய பொருள்களைப் பெறுவதில் பிரச்சினை உண்டு. ஆகவே விவசாய உற்பத்தி பெருக்கப்படுவதற்கு விவசாயத் தேவைக்கு வேண்டிய கடனுதவி, விவசாயப் பொருள்கள் என்பனவற்றை கிராமவாசிகள் தடையின்றிப் பெற்றுப் பயன்படுத்தக் கூடிய வாய்ப்பு இருக்கவேண்டும்.இதற்குக் கூட்டுறவுச் சங்கங்கள் சிறந்த முறையில் அமைக்கப்படுதல் வேண்டும். பருவகால அடிப்படையில் இலங்கையின் விவசாயம் மேற்கொள்ளப்படுவதனால் விவசாயக் கடன், விவசாயப் பொருள்கள் முதலியவற்றைக் கூட்டுறவுச்சங்கங்கள் காலந்தாழ்த்தாது வழங்கி உதவுதல் வேண்டும்.

விவசாய விருத்திக்குப் பொருத்தமான சூழல் வேண்டும்

விவசாயிகள் கல்வியறிவு உடையவராகவிருந்தாலும், புதிய விவசாய முறைகளை

மேற்கொள்ளும் அறிவைப் பெற்றிருந்தாலும் விவசாயத்துறையில் அதிக அளவுக்கு முன்னேற்றம் ஏற்பட்டுவிடும் என்று கருத முடியாது. புதிய முறைகளைப் பயன்படுத்தி உற்பத்தியைப் பெருக்குவதற்கு அடிப்படையான சில மாற்றங்களும் ஏற்படுதல் வேண்டும். நில ஆட்சிமுறையில் சீர்திருத்தம் ஏற்படுதல் அவசியமாகும். அவ்வாறே சந்தை வசதிகள், போக்குவரத்து வசதிகள், கட்டுப்பாட்டு விலைத்திட்டம் என்பன போன்ற நடவடிக்கைகளும் விவசாயப் பெருக்கத்திற்கு அவசியமாக உள்ளன. மேற்குறித்த நிலைமைகள் பொருத்தமாக அமையும் பொழுதே விவசாயப் பெருக்கத்திற்கு ஏற்ற ஒரு சூழல் அமைகின்றது. இலங்கையில் விவசாய நிலம் எண்ணிறந்துண்டு நிலங்களாகப் பிரிக்கப்பட்டுள்ளது. 1946 ஆம் ஆண்டு மதிப்பீட்டின்படி 31 31 வீதமான நெல்விளையும் நிலங்கள் 0.5 ஏக்கர்க்குக்குறைந்த அளவைக் கொண்டிருந்தன. 64 வீதமான நிலங்கள் 1 ஏக்கர் அளவுக்குக் குறைவாகவிருந்தன. மொத்தமாக 85 வீதமான நெல்விளையும் நிலங்கள் 2 ஏக்கர் அளவுக்குக் குறைவாக விருந்தன. 60.8 வீதமான

நிலத்துண்டுகள் விவசாயிகளுக்குச் சொந்தமாக விருந்தன. இந்நிலத்துண்டுகள் ஏறத்தாழ 55 வீதமான நெல்விலையும் நிலத்தை அடக்கியிருந்தன. குத்தகை முறைகளுள் மிகப் பிரபல்யமானது அரைவாசி விளைச்சலை நிலச் சொந்தக்காரருக்குக் கொடுக்கும் முறையாகும். சிங்கள மக்கள் வாழும் பகுதிகளிலேயே இந்தமுறை பெருவழக்காக உள்ளது. 1946 ஆண்டில் 25 வீதமான விளை நிலைத்துண்டுகளில் ஏறத்தாழ 25 வீதமான நெல் விளையும் நிலத்தை அடக்கியது) மேற்குறித்த குத்தகை முறையில் நெல் பயிரிடப்பட்டது. மிகுதியாகவுள்ள நெல்விளையும் நிலத்துண்டுகள் பிற குத்தகை முறைகள் பின்பற்றப்பட்டன.

குத்தகை முறைகள் தக்க பாதுகாப்போடு அமைந்திருத்தல் வேண்டும். பாதுகாப்பு இல்லாதவிடத்து அந்நிலங்களில் பயிர்ச்செய்கை சிறந்த முறையில் மேற்கொள்ளப்படமாட்டாது. நிலத்தைச் சிறந்த முறையில் பண்படுத்தவும், புதிய விவசாய முறைகளைப் புகுத்தவும் குத்தகை நிலங்கள் தக்க பாதுகாப்போடு

அமைந்திருத்தல் வேண்டும். ஆனால் இலங்கையில் குத்தகை நிலங்களைப் பொறுத்த வரையில் தக்க பாதுகாப்பு இல்லை. இதனால் விவசாயிகள் அதிக முதலைச் செலவிட்டுப் பயிர்ச்செய்கையை மேற்கொள்ள விருப்பமில்லாதவர்களாகக் காணப்படுகின்றனர். குத்தகை நிலங்களில் பயிர் செய்வோரிலும் பார்க்க நிலச் சொந்தக்காரரே குத்தகை ஆட்சி முறையிலை பயன்தைந்து வருகின்றனர். மட்டக்களப்பு, அம்பாறை மாவட்டங்களிக் குத்தகைக்கு நெல் விளையில் கும் விவசாயிகள் அதிக இன்னலுக்குட்பட்டவராகக் காணப்படுகின்றனர். நிலஆட்சி முறையில் சீர்திருத்தத்தை ஏற்படுத்தும் நோக்கமாக 1958 ஆம் ஆண்டில் அரசாங்கத்தினால் நெற்காணிச்சட்டம் ஒன்று இயற்றப்பட்டது. பின்பு இருமுறை இச்சட்டத்தில் திருத்தமும்செய்யப்பட்டது. குத்தகை முறையில் பாதுகாப்பை ஏற்படுத்துவதோடு குத்தகைக்குக் கொடுக்கப்படும் தொகையைக் கட்டுப்படுத்தவும் இதன் மூலம் நடவடிக்கை எடுக்கப்பட்டது.

(முற்றும்)

சுற்றுக்கீ

எழுதியவர்: டி. டி. தம்பிராசா

பாத்திரங்கள்:

சோமு

இராமநாதன்

சங்கரலிங்கம்

சாந்தநாயகி

(நண்பர்களான சோமுவும், இராமநாதனும் தெருவிலே சந்தித்துப் பேசிக்கொண்டிருக்கின்றனர்.)

சோமு : யாரது .. இராமநாதன் .. ம.... எப்பிடிச்சகம். உன்னைக் கண்டு கனகாலம் ஆகுது ம.... சம்சாரி என்றால் ஓய்வேது உறக்கமேது....

இராமநாதன் : நீ சொல்வது மெத்தச் சரி சோமு ... சம்சாரி, பாதசாரியாக அலைஞ்சு கொண்டே இருக்கிறேன்.

சோமு : என்ன ஒரு மாதிரியாகப் பேசுகிறூய் இராமநாதா நீதான் நல்ல பணக்காரக் குடும்பத்திலே கலியாணம் செய்திருக்கிறூயே பிறகு ஏன் கவலை ?

இராம : நீ கலபமாய்ச் சொல்லிவிட்டாய் ஆனால் தாரமும், குருவும் தலைவிதிப்படி என்று சொல்லுகிறதை மறக்காதே ‘சம்மா இருந்த சங்கை ஊதிக்கெடுத்தானும் ஆண்டி’ என்றதுபோல என்னையும் சம்சார பந்தத்திலே இழுத்துப் பெரிய பாரததைச் சுமத்தியிருக்கிறார்கள் ...

சோமு : என்னடா இராம ஏதோ தத்துவம் பேசுகிறூயே ... உன் மனதிலே இருக்கிறதைக் கக்கு ... அதற்குப்பிறகு நான் வழி சொல்லித்தருகிறேன்.

இராம : சோமு ... என் குடும்ப சமாச்சாரம் ஊரறிந்த விஷயம்... மங்களத்தை நான் பணக்காரி என்று முடிச்சதும் போதும்... நான் படும் பாடும் போதும்... என்னைக் கயிறுமாதிரித் திரிக்கிறு....

சோழ : டேய்.... டேய். நீ என்னிடமா கயிறு விடப் பார்க்கிறோய் ...

இராம : உண்மைதான் சோழ.... இந்த வெட்கக் கேட்டை எத்தனை நாளைக்கு மறைத்து வைக்க முடியம்... மங்களம் வீட்டிலே செய்கிற அட்டகாசம் அளவுக்கு மீறிப்போச்சு.... கூருமல் அப்படியே சந்தியாசியாய் போய்விடு வோ மா என்று கூட யோசிக்கிறேன் ...

சோழ : எடு பயந்தாங்கொள்ளி... இதுக்குத்தான் இவ்வளவு யோசனையும்... நீ ஆரம்பத்திலேயே பிழை விட்டுவிட்டாய்... எப்பவும் பெண்சாதிக்கு இடம் கொடுத்தால் இப்படித்தான். சரணைக்கி என்று அவவுக்குப் பணிவிடை செய்கிறோய்... அப்படித் தானே ...

இராம : ம்... அது சரி... உன்பாடு எப்படிச் சோழ....

சோழ : எனக்கென்ன குறை? உன்னைப்போலப் பெண்டாட்டிதாசன் என்று என்னை நினைக்காதே... என்னைக் கண்டால் போதும்... என் பெண்சாதி அப்பிடியே கிடுகிடு என்று நடுங்குவாள்... படித்த மகளிர் கூட்டுறவுச் சங்கத்திலே தலைவியாக இருந்தவ என் பெண்சாதி. அப்ப வீட்டிலே கணவன்... மனைவி உறவு எப்படி இருக்கும் என்று நான் சொல் வித்தானே நீ தெரிஞ்சு கொள்ளவேணும்...

இராம : (பெருமுச்சடன்) ம்... நீ அதிர்ஷ்டசாலி தான்...

சோழ : அதுமாத்திரமா... சாந்தநாயகி என்று கூப்பிட்டால் போதும்.: என்ன அடக்கம்.... என்ன ஒடுக்கம்... என்ன மடக்கம்...

இராம : ம்... உன் பெண்சாதியின் குணத்தை முன் கூட்டி அறிஞ்சுதான் உன் மாமன் மாமி பொருத்தமான ஒரு பெயரை... என்ன பெயர் சோழ ...

சோழ : சாந்தநாயகி

இராம : சாந்த... நாயகி.... அட.... அட.... உன்பாடு தேவையில்லை சோழ சாந்தகுணமுள்ள நாயகி.... ம்... நான் எழுதா விதிக்கு அழுது பயனென்ன...

ம் ... இப்படிப்பட்ட புன்னியவதியை ஒரு முறை பார்த்தாலாவது என் ‘அடிசிற்கிணியாள்’ திருந்தக் கூடும் ... ம் ... இல்லையா சோமு?....

சோமு : (தடுமாற்றத்துடன்) ம் ... ஆமாம் சரிதான் வந்து இராமநாதா ... நீ என்ன சொல்லுகிறோம்....

இராம : வந்து ... நான் ஒரு முறை மங்களத்தையும் கூட்டிக்கொண்டு உன் வீட்டிற்கு ‘விசிற்’ பண்ணப் போகிறேன். அப்போது உன் மனைவியைக் கொண்டு நல்ல அட்வைஸ் செய்வித்தால் ... கூட்டுறவு பற்றி ஒரு ‘லெக்சர்’ அடித்தால் சரி என் வீட்டில் அமைதி உண்டாகும்.

சோமு : (பதற்றத்துடன்) ம் நல்லது ‘அட்வைஸ்’ பண்ணத்தான் வேணும். ம் ... சரி சரி மறந்துவிட்டேன். எனக்கு ஒரு முக்கிய விஷய மிருக்கு ... நான் வரட்டுமா?

இராம : சரி... சரி.... போய்வா சோமு... (சோமு போகிறான்)

(அந்தேரம் புரோக்கர் சங்கரலிங்கம் அவ்வழியே வருகிறார். இராமநாதன் தனிமையில் நிற்பதைக் கண்டுகொள்ளுகிறார்)

சங்கர : என்ன தம்பி இராமநாதர்.... ஏன் தனிமையில் யோசித்துக் கொண்டு நிற்கிறீர்?

இராம : ம்... சங்கரலிங்கம்... என் நிலைமைக்கு நான் வெறு விளக்கம் தரவேண்டுமா? உமக்குத்தான் எல்லாம் விளங்குமே....

சங் : தம்பி... நான் எல்லாம் கேள்விப்பட்டுத்தான் இருக்கிறேன்... என்ன செய்கிறது. குடும்பம் என்றால் சண்டை சச்சரவும் இருக்கும்; சந்தோஷமும் இருக்கும்... புருஷன் மிஞ்சினால் பெண்சாதி அடங்கித்தான் இருக்கவேணும்; பெண்சாதி மிஞ்சினால் புருஷனும் கொஞ்சம் விட்டுக்கொடுக்கத்தான் வேணும்.

இராம : அப்படி இல்லை என்றால்...

சங் : கஞ்சியும் கிடையாது தம்பி... பெண்சாதி 'தர் பார்' நடத்துகிறது உன் வீட்டில் மாத்திரம்தான் என்று நீ கவலைப்படாதே.... இப்படி எத்தனையோ இடங்களிலே இருந்து வருகிறது... வேண்டுமானால் என்னுடைய அடுத்த வீட்டிலே நடக்கும் சதிபதி சண்டையை ஒரு முறை வந்துபார்... இப்பிடியும் ஒரு வெட்கம் ரோசம் இல்லாத ஆம்பிளொ இருப்பானே என்று நீ யோசிப்பாய்...

இராம : ம.... எங்கே சண்டை நடந்தாலும் எனக் கென்ன? என்னுடைய பிரச்சினையைத் தீர்க்கமுடியுமா? வீட்டுக் கரைச்சலைத் தீர்க்க முடியாத எனக்கு நாட்டு நடப்பு என்னத்துக்கு....

சங் : கொஞ்சம் அவசரப்படாதே தம்பி.... எல்லாம் நல்ல முடிவாக அமையும்... சரி.... சரி... வா... பேசிக்கொண்டே என் வீட்டிற்குப் போகலாம்.

(இருவரும் போகிறார்கள்.)

(இராமநாதன் சங்கரவிங்கம் வீட்டிற்குச் சமீபமாக வந்ததும், பக்கத்து வீட்டில் ஏதோ வாக்குவாதம் கேட்கிறது. உற்றுக்கேட்கிறார்கள்.)

இராம : இதுதான் உங்கள் வீடு... ஆமாம்... பக்கத்து வீட்டிலே என்ன சண்டை....

சங் : உஸ்... இராமநாதா.... ம.... சத்தம்போடாமல் இந்த யனனால் பக்கமாய் வந்து நின்று பார்....

இராம : சரி.... (தனக்குள்) ம.... சரி.... (ஆச்சரியத்துடன்) இது சோழவின் வீடு போவிருக்கே... ஆமாம்.... சோழதான் அங்கே வாய் பொத்திக் கொண்டு நிற்கிறேன்.... ம.... என்ன விஷயம்...

சோழ : (சற்று உரத்து) சாந்தம்.... ஏன் இப்படி என் ணைக் கோபிக்கிறேய்... நாலுபேர் பார்த்தால் என் ணைக் கேவலமாய் மதிப்பார்களே...

சாந்தி : ஆஹா... பேச்சைப்பார் பேச்சை... பெரிய பிரபு மாதிரிப் பேச்சு.... வீட்டு வேலையை ஒழுங்காய்ச் செய்தால் நான் ஏன் கோபிக்கிறேன்...

சோழ : சாந்தம் உன்னைக் கண்டால் நான் காந்தம் போல இழுபடுகிறேன்.

சாந் : வீண் கதை வேண்டாம்.... எனக்கு இன்றைக்கு 'கிளப்'பிலே ஒரு சூட்டம் இருக்கு.... நான் போட்டு வாறன்... இன்றைக்கு உங்களுக்கு லீவு நாள் தானே... சமையலைக் கவனித்துக்கொள்ளுங்கோ... மற்றது என் புடவை, சட்டைகளைக் கிணற்றியில் போட்டிருக்கிறேன். தோக்கக் காயப்போடுங்கோ.... சப்பாத்தையும் 'பொலிஸ்' பண்ணி வைக்கவேணும்

சோழு : சரி.... சாந்தம்... எல்லாம் செய்கிறேன்.... கையிலே காசிலை.... நீ வரும்போது மாத்திரம் ஒரு பக்கற் சிகிரேற்ற...

சாந் : (கோபத்துடன்) என்ன...

சோழு : வந்து.... சிகிரேற் வேண்டாம்.... ஒரு கட்டு வீடு.... வாங்கிக்கொண்டு வந்தால் மாத்திரம் போதும்....

சாந் : வீடு குடியாமல் துரைக்கு இருக்கமுடியாது.... அப்படித்தானே... ம.... ம.... சரி நான் போட்டு வாறேன்....

(போகிறுள்)

(இதை அவதானித்துக்கொண்டிருந்த இராம நாதன் பெருமூச்சு விட்டவாறே...)

இராம : அட பாவி.... ஏதோ ஆம்பிளைச் சிங்கம் என்று என்னிடம் மீசை முறுக்கினான்... இப்பதானே வண்டவாளம் தெரியுது...

சங்கர : தம்பி இராமதாதன்.... வீட்டுக்கு வீடு வாசல் படிதான்.. குடும்பம் நடத்துகிறதுக்கும் ஒரு 'ராக்கற்' (Tact) வேணும்... அந்தத் தந்திரம் தெரியாவிட்டால் ஆண்பிளைகள் பாடு அந்தரம் தான்.... ம....

இராம : (தனக்குள்) ம.... சரி.... 'ராக்கற்'... தந்திரம்... ம.... எனக்கும் நல்ல புத்தி வந்திட்டுது... சரி... இனிமேல் இந்த இராமநாதன் புதிய ஆள்.... சரி... நான் போய் வருகிறேன்.

சங்கர : சரி போய்வா... தம்பி

(இராமநாதன் அப்பால் போய் சோழவைக் கூப்பிடுதல்)

இராம : (உரத்து) சோமு...

சோமு : (பதற்றத்துடன்) அடடே வா... வா... இராம நாதா... வந்து... இப்பதான் வருகிறுயா...

இராம : சாச்சா... நான் வந்து பக்கத்து வீட்டிலே இருந்தேன். உன் அடிசிற்கினியாளின் அடக்கம்... ஒடுக்கம்... மடக்கம்.... எல்லாம் பார்த்தேன்... கூட்டுறவுச் சங்கத்துத் தலைவி... ம்... அப்பிடித் தானே...

சோமு : (கெஞ்சியவாறே) இராமநாதா... வந்து... இதை வெளியாலே சொல்லாதே.... என் மானம் போய்விடும்...

இராம : அட போக்கணம் கெட்டவனே... பரதேசி... நீயும் ஒரு ஆண்சிங்கமா... என்னவோ பெரிய ஆள்மாதிரிப் பேசினும்... இப்பதானே உன் பொட்டுக்கேடு தெரியுது... கெட்டிக்காரன் புனுகு எட்டு நாட்களுக்குத்தான் சோமு... உன் பெண்சாதி மகளிர் சங்கத் தலைவி என்றுயே... எல்லாம் வெளி வேஷம்தான்... ஏட்டுச்சரக்காய் கறிக்குதவாது சோமு...

சோமு : இராமநாதா.. உன் காலிலை விழுந்து கும்பிடுகிறேன். இந்த விஷயம் வெளியாலே மாத்திரம் தெரியப்படாது.

இராம : ம்... மன்னிப்புக்கேட்டு என்ன பிரயோசனம்.... ஏறுமாருகப் பேசும் பெண்களை அடக்க ஒரு வழி காணவேணும்... சங்கரவிங்கம், ஒரு 'ஜியா' தந்திருக்கிறார். அதை வைத்தே ஒரு வழி செய்வோம்... இதிலே கிடைத்தால் வெற்றி... இல்லாவிட்டால் நிபந்தனையின்றிச் சரணாக்கி.

சோமு : டேய்... என்னடா அது... விளக்கமாய்ச் சொல்லு...

இராம : எல்லாம் பிறகு சொல்லுகிறேன்... உன் மனவி வந்தால் என்னை ஒரு பத்திரிகை நிருபர் என்று மாத்திரம் அறிமுகம் செய்துவை ... அப்புறம் பார் என் தந்திரத்தை...

சோமு : (மெள்ளமாக) சரி... சரி... அதோ சாந்த நாயகியே வருகிறுள்...

சாந் : (வந்துகொண்டே) என்ன... யார் இது 'விசிற்றர்'

சோழ : வந்து.... இவர்தான் 'அக்கினி'ப் பத்திரிகையின் ஆசிரியர் ஆதவன்.

இராம : வணக்கம் மிலிஸ் சோழ...

சாந்த : வணக்கம்... நான் கூட உங்கள் பத்திரிகையை வாசித்த ஞாபகம் இருக்கு... அதிலே பெண் களைப் பற்றி வசை புராணம் எழுதி வருகிறீர்களே... அது தவறு...

இராம : வந்து... அதுதான் எங்கள் இலட்சியம்... பெண்களுக்குச் சம உரிமையை ஆதரிக்கிறோம்.... ஆனால் 'அல்லி தர்பார்' நடாத்துவதை அறவே விவருக்கிறோம்... வந்து உங்களைப் பற்றிக்கூடச்... செய்திகள் அடிபடுகின்றனவே...

சாந் : (இடைமறித்து) என்ன... என்னைப் பற்றிச் செய்தியா...

இராம : ஆமாம்... நீங்களும் புருஷை மதியாப் பூவை என்று பல அநாமதேயக் கடிதங்கள் வந்தன... உண்மையை அறிந்து பத்திரிகையிலே...

சாந் : (பதற்றத்துடன்) என்ன... என்னைப்பற்றியா... நான் வந்து...

இராம : ஏனம்மா... நடுங்குகிறுய்... நீங்கள் ஒன்றும் வெளியாலே தெரியாதென்று நி ணைக்கிறீர்க்கள். 'உலைவாயை முடினாலும், ஊர்வாயை மூட முடியாது'!. தெரியுமா...

சாந் : வந்து... நான் 'கல்லென்றாலும் கணவன், புல்லென்றாலும் புருஷன்' என்று மதித்து நடப்ப வள்... என்னைப்பற்றி யாரோ... உங்களிடம் தவருக...

சோழ : (மகிழ்ச்சி பொங்க) ஜயோ.... ஜயோ... சாந் தம்... இன்றைக்குத்தான் என் மனம் குளிர்ந்து... ஜஸ் மாதிரி...

இராம : உருகுதர்க்கும்... ம்... சரி... இப்படியான விஷயத்தை பத்திரிகையிலே போட நான் என்ன முட்டாளா? கூட்டுறவுத் துறையிலே பாடுபடும் நீங்கள் வீட்டிலே சேவை செய்யத் தெரியாவிட்டால், நாட்டுக்கு என்ன தொண்டுசெய்யமுடியும்?

சாந் : வந்து... பதுசேவை அதிமுக்கியம் என்பதை உணர்ந்தவள் நான்...

இராம் : ம... யாரோ விஷயிகள் உங்கள் பதிபக்தி யைப்பற்றிச் சந்தேகப்பட்டு குறையாக்கிறார்கள்... ம.... நான் போய் வருகிறேன், இன்னேரு சந்தர்ப் பத்திலே வருகிறேன்...

சோழு : சாந்தம்... நானும் இவருடன் கொஞ்சநேரம் வெளியே போய் வருகிறேன்...

சாந் : போய் வாருங்கோ...

இராம் : ஆகா... சதி... பதி என்றால் இப்படித்தான் ஒற்றுமையாக இருக்கவேணும். கூட்டுறவு வாழ்க !

சோழு : (உரத்து) கூட்டுறவு வீட்டிலும் வாழ்க ! நாட்டிலும் வாழ்க !!

(இராமநாதனும், சோழுவும் வெளியேறுகல்)

சோழு : இராமநாதா... நீ பெரிய அனுக்குண்டைத் தூக்கிப் போட்டாய்... இனிமேல் எனக்கு உபத்தி ரவமே இருக்காதப்பா... உனக்கு 'ரொம்ப தாங்கஸ்'

இராம் : டெய் .. டெய்... விஷயம் இதோடு முடியேலை.. இப்போது நான் போட்ட வேஷ்டதை நீயும் போடவேணும்... அப்போதான் எனக்கும் வீட்டிலே வழி பிறக்கும்...

சோழு : (சிரிப்புடன்) நீதானே குருநாதர் .. உன்னைப் போலவே கச்சிதமாக நடிக்கிறேன் . ம் சரி இனி மேல்தான் புருஷ தந்திரம் வேலை செய்யப்போகி றது... இனிமேல் கட்டிய மனை ஏறுமாறுகப் பேச வும் மாட்டாள்.

இராம் : (சிரிப்புடன்) ஆண்வர்க்கம் கூறுமல் சந்நியா சம் கொள்ளவும் வேண்டியதில்லை...

(இருவரும் சேர்ந்தவாறே பாடுகிறார்கள்)

'புத்திமான் பலவான் ஆவான்

புத்தியில்லான் கெட்டுப் போவான், போவான் புத்திமான் பலவான் ஆவான்'

Edited & published by T. SEENIVASAGAM, B.A., J.P. residing at Vannarponnai East, Jaffna, for, and on behalf of the Northern Division Co-operative Federation, Ltd, K.K.S. Road, Jaffna and printed at the N.P. Co-op. Ptg. & Pub. Socy., Ltd., Jaffna.
(Registered as a Newspaper in Ceylon, Regd. No. A 14)

உங்கள் பணத்தை உங்கள் கூட்டுறவு மாகான வங்கியில் சேமியுங்கள்

நிலைச் சேமவைப்பு :

12 மாதங்களுக்குரிய நிலையான வைப்பிற்கு	$4\frac{3}{4}\%$
5 வருடங்களுக்கும் அதற்குமேலும் உள்ள நிலையான வைப்பிற்கு	$5\frac{1}{2}\%$
10 வருடங்களுக்கும் அதற்குமேலும் உள்ள நிலையான வைப்பிற்கு	$6\frac{1}{2}\%$

சேமவைப்பு : $4\frac{1}{2}\%$ வட்டி கொடுக்கப்படும்.

இவ்வைப்பிலிருந்து நாளாந்தம் பற்றுவரவு செய்வ
தற்கு வசதியுண்டு.

பத்து வருட சேமிப்புப்பத்திரங்கள் :

$6\frac{1}{2}\%$ வட்டி கொடுக்கப்படும்.

மாதாந்த தொடர் சேமிப்பு : வட்டி 6%

இச் சேமிப்புத்திட்டத்தின்கீழ் 60 மாதங்களுக்கும்
81 மாதங்களுக்கும், 120 மாதங்களுக்கும் சேமிப்பு
எற்றுக்கொள்ளப்படும். ஆகக்குறைந்த தொகை
ரூ. $1\frac{1}{2}$. ரூ. 1/- மாதம் மாதம் சேமிப்பவர். 60 மாதங்
களின்பின் ரூ. 70/- பெறுவார். 81 மாதங்களின்பின்
ரூ. 100/- பெறுவார். 120 மாதங்களின்பின் ரூ. 163/-
பெறுவார்.

நகை அடைவுபிடித்தல் :

நகை அடைவுபிடித்தல் வங்கியின் எல்லாக்கிளைகளிலும் நடைபெறுகின்றது. பகுதி பகுதியாகவும் பணத்தைச் செலுத்தலாம்.

**யாற்பொனம் கூட்டுறவு மாகான வங்கி
கிளைகள்:**

யாற்பொனம்	சாவகச்சேரி	பரந்தன்
சங்காளை	சன்னைகம்	ஊர்காவற்றுறை
பருத்தித்துறை (நெல்லியடி)		வலி-கிழக்கு (ஆவங்கால்)
தலைமைக் காரியாலயம்:		

59, பிரதான வீதி, யாற்பொனம்.

எல்லோருக்கும் “பென்சன்”!

‘வசதிக்கேற்ப பணம் கட்டும்
தேசிய உபகாரச் சம்பளக் காப்புறுதிப் பத்திரம்
ஒன்று வாங்குங்கள்.

நீங்கள் என்ன ஊழியம் செய்பவராக இருப்பி
னும் எவ்வளவு ஜனதியம் பெறுபவராக இருப்பி
னும் உங்கள் ஒவ்வொருவருக்கும் உதவிபுரியும்
திட்டமிது. காப்புறுதித் தவணைக் கட்ட
நேத்தை ஒழுங்காகக் கட்ட வேண்டுமென்ற
கட்டாயமில்லை; வசதிப்படி, வசதியான
நேரத்தில் கட்டலாம். இவ்வாறு சிறு சிறு
தொகைகளைக் கட்டி வயோதிபக்காலத்தில்
கவலையின்றி வாழ்வதற்கு வழி செய்து கொள்
ஞங்கள். வேண்டுவதெல்லாம், ஒரு பிரேரணைப்
பத்திரம், பிறப்புச் சான்றுப்பத்திரம் என்பன
மட்டுமே. வைத்தியப் பரிசோதனை கூடத்
தேவையில்லை.



விவரங்களுக்கு :

இலங்கைக் காப்புறுதிக் கூட்டுத்தாபனம்
288, யூனியன் பிளேஸ்,
கொழும்பு 2